



גאווערנאר קעטי האקול

אויף תיכף ארויסצוגעבן: 12/28/2021

**גאווערנער האקול אנאנסירט פארענדיגונג פון מער פון 600 געמיינזאמע אנטי טעראר איבונגען
איבער ניו יארק סטעיט אין 2021**

**אנטי טעראר מאנשאפטן האבן דורכגעפירט איבונגען ביי פארשידענע סארטן ביזנעסער, קריטישע
אינפראסטראקטור פלעצער און באן סטאנציעס**

**סטעיט איינהייט פון היימלאנד זיכערהייט און עמערדזשענסי סערוויסעס האט דורכגעפירט איבער
4,200 איבונגען איבערן סטעיט זינט 2016**

**בירגער ערמוטיגט צו זיין וואכזאם איבער זייער ארום און ארום דוכאויס די האלידעי
סעזאן און צו באריכטן פארדעכטיגטע אקטיוויטעטן צו געזעץ אינפארסירונג**

גאווערנער קעטי האקול האט היינט אנאנסירט אז די סטעיט איינהייט פון היימלאנד זיכערהייט און
עמערדזשענסי סערוויסעס (Division of Homeland Security and Emergency Services, DHSES) אפיס פון אנטי טעראר (Office of Counter Terrorism) האט דורכגעפירט טרענירונג
איבונגען ביי מער פון 600 פלעצער איבערן סטעיט דורכאויס 2021. אנטי טעראר עקספערטן פון סטעיט
און לאקאלע אגענטורן האבן פארענדיגט איבונגען וועלכע האבן אפגעשאצט די מעגליכקייט פון ביזנעסער
צו דערקענען און באריכטן פארדעכטיגטע אקטיוויטעטן אין כמעט יעדע קאונטי אין די סטעיט. מער פון
4,200 איבונגען זענען דורכגעפירט געווארן איבער ניו יארק זינט 2016.

"אלץ גאווערנער וויל איך אייביג זיכער מאכן אז ניו יארקער זענען זיכער און צוגעגרייט פאר סיי וועלכע
און יעדע ריזיקע וועלכע דראעט אונזער געמיינזאמע זיכערהייט", האט גאווערנער האקול געזאגט. "די
יערליכע איבונגען זענען קריטיש פאר די באמיאונגען אזוי ווי זיי העלפן נישט נאר זיכער מאכן אז
ביזנעסער איבערן סטעיט ווייסן וויאזוי צו דערקענען פארדעכטיגטע אקטיוויטעטן, נאר אז זיי פארשטייען
זייערע אייגענע פאראנטווארטליכקייטן און וויאזוי צו מאכן א באריכט."

די אפיס פון אנטי טעראר האט געארבעט צוזאמען מיט מער פון 360 געזעץ אינפארסירונג
איינגעשטעלטע פון 76 אגענטורן צו דורכפירן די איבונגען. מאנשאפטן האבן דורכגעפירט איבונגען ביי א
ברייטע רייע פון ביזנעסער וועלכע אפפערן פראדוקטן אדער סערוויסעס וועלכע קענען זיין נוצבאר אין
פאטענציאלע פלאנירטע טעראריסט אטאקעס. אין 2021 האבן מאנשאפטן געארבעט מיט האַרדוועיר און
בוי געצייג געשעפטן; האטעלן און מאטעלן; ריטעיל נעץ געשעפטן; קאר פארדינגער פירמעס; פריוואטע
פאסט איינריכטונגען; UAS אדער דראָן ריטעיל געשעפטן; אגריקולטורישע געצייג געשעפטן; גראסערי
געשעפטן; שיינקייט און נעגל סופלייס געשעפטן; שוויים באסיין סופלייס געשעפטן; סעלף-סטארעדזש
איינריכטונגען און וואפן געשעפטן און אויסשטעלונגען. מאנשאפטן האבן אויך אפגעשאצט 70 קריטישע
אינפראסטראקטור לאקאציעס וועלכע טעראריסטן וואלטן מעגליך געקענט אויסנוצן אדער ציהלן פאר אן
אטאקע. ביישפילן פון אזעלכע פלעצער רעכענען אריין מאָלס און שאפינג צענטערן, קאלעדזשעס און

אוביווערסיטעטן, לופטפעלדער, טראנספארטאציע צענטערן, פארשטעלונג זאלן און אנדערע מאסן פארזאמלונג פלעצער.

סטעיט איינהייט פון היימלאנד זיכערהייט און עמערדזשענסי סערוויסעס עקטינג קאמישאנער דזשעקי ברעי האט געזאגט, "אונזער איינהייט איז איבערגעגעבן צו העלפן באשיצן די איינוואוינער פון ניו יארק און אזוי אויך די סטעיט'ס קריטישע אינפראסטראקטור לאקאציעס פון אקטן פון טעראר. איך באדאנק אלע וועלכע האבן אנטויל גענומען אין די איבונגען און אונזער שותפים אין געזעץ אינפארסירונג פארן העלפן פארמערן מענטשן'ס באקאנטשאפט מיט די הויפט צייכענעס פון פארדעכטיגטע אקטיוויטעטן. איך ערמוטיג ביזנעסער אין די פובליק צו זיין וואכזאם פון זייער ארום און ארום און צו באריכטן פארדעכטיגטע אקטיוויטעטן צו די ניו יארק סטעיט טעראר באריכטן ליניע אויף SAFENYS-1.866-1".

סטעיט פאליציי סופעראינטענדענט קעווין פ. ברוען האט געזאגט, "אויפקלערן ביזנעסער און די פובליק איבער וויאזוי צו דערקענען פארדעכטיגטע אקטיוויטעטן און אלארמירן געזעץ אינפארסירונג איז א קריטישע טייל פונעם באשיצן אונזערע קאמיוניטיס פון די דראונג פון טעראר. מיר זענען איבערגעגעבן צו טוהן אלעס וואס איז נאר נויטיג צו זיכער מאכן אז לאקאלע און סטעיט ערשטע הילף וואלונטירן זענען גרייט זיך צו אפרופן צו און ארויסהעלפן אין יעדע סארט פון עמערדזשענסי סיטואציע. אזעלכע איבונגען העלפן אונז פארבעסערן אונזערע עקזיסטירנדע זיכערהייט פראטאקאלן און העלפן אונז זיך צו גרייטן צו ארבעטן האנט ביי האנט אויב א קאטאסטראפע באפאלט אונז, און צום סוף צו האלטן ניו יארקער זיכער."

אפעראציע NY-SECURE

אין צוגאב צו די מער פון 600 איבונגען האט די איינהייט אויך געארבעט צוזאמען מיט פעדעראלע, סטעיט און לאקאלע געזעץ אינפארסירונג אגענטורן אויף "אפעראציע NY-SECURE" (ניו יארק-פארזיכערט) צו דורכפירן אנטי טעראר און אינצידענט אפרוף אויפגאבן לענגאויס Amtrak און MTA באן ליניעס. די אפעראציע'ס ציהל איז צו פארבעסערן קאארדינאציע און אפרוף צווישן די באן פאליציי אגענטורן וועלכע זענען פאראנטווארטליך אויף יעדע סטאנציע, און די סטעיט און לאקאלע געזעץ אינפארסירונג אגענטורן וועלכע רופן זיך אפ צו עמערדזשענסיס ביי די פלעצער. די זעהבארע און אקטיווע אויפגאבן האבן אריינגערעכנט מער פלאטפארמע פאטראלן, פארמערטע זיכערהייט אנוועזנהייט אויף באנען, אדורכגיין מיט הונט וועלכע כאפן אויף אויפרייס מאטעריאל און מיטלען קעגן לאקערער. אין 2021, האט אפעראציע NY-SECURE פארענדיגט 74 אויפגאבן איבער די סטעיט. מאנשאפטן האבן דורכגעפירט 62 איינצלע סטאנציע אויפגאבן איבער די סטעיט און 12 מערערע-סטאנציע איבונגען ביי Amtrak און MTA סטאנציעס לענגאויס די עמפייער ליניע. זינט דער פראגראם איז געעפנט געווארן אין 2018 האבן געזעץ אינפארסירונג מאנשאפטן דורכגעפירט מער פון 215 אויפגאבן איבערן סטעיט. די אויפגאבן וועלן פארזעצן אין 2022.

איבער די אפטיילונג פון היימלאנד זיכערהייט און עמערדזשענסי סערוויסעס
די **איינהייט פון היימלאנד זיכערהייט און עמערדזשענסי סערוויסעס** שטעלט צו פירערשאפט, אנפירונג און שטיצע פאר אונטערנעמונגען צו פארמיידן, באשיצן פון, זיך גרייטן פאר, רעאגירן צו און זיך ערהוילן פון טעראריזם, נאטורליכע קאטאסטראפעס, דראונגען, פייערן און אנדערע נויטפעלער. פאר מער אינפארמאציע, באזוכט די **פעיסיבוק בלאט**, פאלאָוט **@NYS DHSES** אויף טוויטער, אדער באזוכט **dhSES.ny.gov**.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | 518.474.8418 | press.office@exec.ny.gov

[זיך ארויסשרייבן](#)